

TEMPUS FUGIT

◆ **Ganni Camilleri**

Tempus Fugit,* kienu jiktbu
Fuq kwadrant t'arlogg antik
Biex ifakkar li ż-żmien jgħaddi,
B'heffa jtir, jispicċa għalik.

U t-taħbit tal-pendlu jfakkar
Fit-taħbit meqjus tal-qalb
Li sakemm din tibqa' thabbat,
Dejjem jibqa' ħin għat-talb.

Għax hajjitna trid tkun talba
Lill-Missier, Sid ta' kulhadd
Li halaqna għax iħobbna
U li bħalu żgur m'hawn ħadd.

Għax kun af, li x-xogħol hu talba
Jekk nagħmluh bil-qies, fil-ħin.
Jagħti gieħ lill-ħajja tagħna.
U bix-xogħol ngħinu 'l xulxin.

Tempus Fugit, il-ħin jaħrab.
Dnub jekk aħna dan naħluh!
Dak li għandu jsir, fis nagħmlu.
U d-dejn qisu li nħallsuh!

U jekk aħna 'l bogħod minn Alla,
Għax għamilna ħbieb mad-dnub,
Ma nħallux żmien aktar jgħaddi!
Għax fil-qrar jistrieħu l-qlub.

Salm 90 (89) v3 – 11.

Int traġġa' l-bniedem lejn it-trab
U tghidilhom, "Erggħu lura, intom bnedmin!"

Elf sena huma għalik bħal jum ta' lbieraħ li
Għadda, jew bħal sahra tal-lejl.
Int taħsadhom u jsiru ħolma.

Huwa bħal ħaxix li jinbet filgħodu,
Filgħodu jwarrad u jhaddar,
Filgħaxija jitbiel u jinxf....

Għalhekk, għallimna ngħoddu jiem hajjitna,
Sabiex aħna nimxu bil-għaqal.

***Anulus Persius Flaccus (34-62)** kien poeta
satiriku Ruman u moralista.
F'satirika li kiteb (Sat. V, v151) kiteb hekk –
"*Nostrum est quod vivis, cinis et manes et
fabula fies. Vive memor leti.*"

Bil-Malti - "Hajjitna hi tagħna lllum, l-għada
tista' tkun trab, ombra jew ħrafa li ntqalet. Ghix
mela, izda ftakar fil-mewt – iż-żmien itir!"

